

முதியோருக்கான தேசிய சபை - 2013

முதியோருக்கான தேசிய சபையின் 2013 திசெம்பர் 31 இல் உள்ளவாறான நிதிநிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதி செயலாற்றல் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகள், ஏனைய விளக்கத் தகவல்கள் என்பவற்றின் பொழிப்புக்களை உள்ளடக்கிய 2013 திசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 2000 இன் 09 ஆம் இலக்க முதியோர் உரிமைகளைப் பாதுகாத்தல் அதிகாரச்சட்டத்தின் 20(3) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இந்த அறிக்கையில் காணப்படுகின்றன. நிதி அதிகாரச்சட்டத்தின் 13(7)(ஏ) பிரிவின் பிரகாரம் விபரமான அறிக்கை சபையின் தலைவருக்கு 2014 செப்தம்பர் 01 ஆந் திகதி வழங்கப்பட்டது.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டுத் நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் தரப்பட்டுள்ள விடயங்களின் அடிப்படையில் எனது அபிப்பிராயம் முனைப்பழியாக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் தரப்பட்டுள்ள விடயங்களைத் தவிர்த்து 2013 திசெம்பர் 31 இல் உள்ளவாறான முதியோருக்கான தேசிய சபையின் நிதி நிலைமையினையும் அத் திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டுத் நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் தொடர்பான கருத்துரைகள்

2.2.1 இலங்கை பொதுத்துறை கணக்கீட்டு நியமங்களுடன் இணங்காமை

பின்வரும் இணக்கமின்மைகள் அவதானிக்கப்பட்டன.

(அ) இலங்கை பொதுத்துறை கணக்கீட்டு நியமம் 01 இன் 21(இ) பந்தியின் பிரகாரம் தேறிய சொத்துக்கள் / உரிமை மாற்றங்கள் தொடர்பான கூற்று கணக்குகளுடன் சமர்ப்பிக்கப்பட்டிருக்கவில்லை.

(ஆ) சொத்தொன்றின் பெறுமானத் தேய்வு செய்யக்கூடிய பெறுமதி அதன் பயன்படு ஆயுட்காலம் முழுவதும் முறையான அடிப்படையொன்றில் பெறுமானத் தேய்வு செய்யப்பட வேண்டிய போதிலும், சபையினால் சொத்துக்கள் கொள்வனவு செய்யப்பட்ட ஆண்டில் பெறுமானத் தேய்வும் கைதவிர்க்கப்படும் ஆண்டில் பெறுமானத் தேய்வு செய்யாமை என்ற கொள்கை அடிப்படையில் பெறுமானத்தேய்வு கணக்கீட்டு செய்யப்பட்டிருந்தன.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) நிலையான வைப்பு வட்டி வருமானம் ரூபா 652,422 தொகை நிதி செயலாற்றல் கூற்றில் வருமானமாக எடுக்கப்படாமல் நிதி நிலைமைக் கூற்றில் காண்பிக்கப்பட்டமையின் காரணமாக ஆண்டின் பற்றாக்குறை அப்பெறுமானத்தால் அதிகரித்துக் காட்டப்பட்டிருந்தது.

(ஆ) வாகனங்களின் திரண்ட பெறுமானத் தேய்வுக்கான ஏற்பாடுகளின் சரியான தொகை ரூபா 4,495,000 ஆக இருந்த போதும், நிதி நிலைமைக் கூற்றில் திரண்ட பெறுமானத் தேய்வுக்கான ஏற்பாடுகள் ரூபா 4,060,000 ஆக காண்பித்த காரணத்தால் மீளாய்வாண்டின் இறுதி திகதியில் நிலையான சொத்துக்கள் ரூபா 435,000 ஆல் அதிகரித்துக் காட்டப்பட்டிருந்தது.

(இ) 2013 ஆம் ஆண்டில் கொள்வனவு செய்யப்பட்ட ரூபா 4,912,472 பெறுமதியான 356 கெமராக்கள் தளபாட உபகரணங்களின் கீழ் கணக்கீட்டு செய்யப்பட்டிருந்தன.

2.2.3 இணக்கம் செய்யப்படாத கட்டுப்பாட்டுக் கணக்குகள்

2013 திசம்பர் 31 இல் உள்ளவாறு இருப்புக்களின் பெறுமதியின் கீழ் ரூபா 610,411 காண்பிக்கப்பட்டிருந்த போதும், அதன் பட்டோலைகளின் கூட்டுத்தொகை ரூபா 556,511 ஆக இருந்தமையால் ரூபா 53,900 வேறுபாடு அவதானிக்கப்பட்டது.

2.2.4 கணக்காய்விற்கான சான்றுகள் இன்மை

பின்வரும் விடயங்களுக்கு முன்னால் காட்டப்பட்டுள்ள சான்றுகள் சமர்ப்பிக்கப்பட்டிருக்கவில்லை.

விடயம்	பெறுமதி	சமர்ப்பிக்கப்படாத சான்றுகள்
	ரூபா	
(அ) முச்சக்கர வண்டி	250,000	வாகனக் கோவை, பொருள் மெய்மையாய்வு அறிக்கை
(ஆ) கிராமிய முதியோர் குழு வங்கி மீதி	472,500	135 குழுக்களின் உறுதிப்படுத்தல்கள்
(இ) முதியோர் அடையாள அட்டைக்கான புகைப்படங்கள்	15,748	செலவுகளை உறுதிப்படுத்து வதற்காக பிரதேச செயலகங்களின் தகவல்கள்

2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்கி ஒழுக்காமை

பின்வரும் இணக்கமின்மைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத் தீர்மானங்கள் என்பவற்றுடனான தொடர்பு	இணங்காமைகள்
---	-------------

(அ) 1971 இன் 38 ஆம் இலக்க நிதி அதிகாரச்சட்டம்	
(i) 8(1) ஆம் பிரிவு	2013 ஆம் ஆண்டிற்கான பாதிீடு நிர்வாக சபையால் அங்கீகரிக்கப்பட்டிருக்கவில்லை.
(ii) 14(3) ஆம் பிரிவு	2012 ஆம் ஆண்டிற்கான ஆண்டறிக்கை பாராளுமன்றத்திற்கு சமர்ப்பிக்கப்பட்டிருக்க வில்லை.
(ஆ) 1990 ஒக்தோபர் 10 ஆம் திகதிய 41/90 ஆம் இலக்க பொது நிர்வாகச் சற்றறிக்கை.	
(i) 2.11 ஆம் பிரிவு	06 மாதங்களுக்கு ஒருமுறை எரிபொருள் நுகர்வு பரீட்சிக்கப்பட வேண்டிய போதிலும், அவ்வாறு நடவடிக்கை எடுக்கப்பட்டிருக்க வில்லை.
(ii) 2.12 ஆம் பிரிவு	குழாம் வானங்களுக்கு எரிபொருளைப் பெற்றுக்கொள்ளும் போது பதவிநிலை உத்தியோகத்தர் ஒருவரின் கண்காணிப்பின் மேற்கொள்ளப்பட வேண்டிய போதிலும், அவ்வாறு செய்யப்பட்டிருக்கவில்லை.

- (இ) 2002 பெப்ரவரி 22 ஆம் திகதிய 01/2002 ஆம் இலக்க, 1992 ஆகஸ்ட் 19 ஆம் திகதிய 26/92 ஆம் இலக்க மற்றும் 1994 ஆகஸ்ட் 03 ஆம் திகதிய 26/92(1) ஆம் இலக்க பொது நிர்வாக சுற்றறிக்கை அரசு நிறுவனத்தின் பெயர் மற்றும் அரசு இலட்சினை என்பன வாகனத்தில் பொறிக்கப்பட வேண்டிய போதிலும் அவ்வாறு செய்யப்பட்டிருக்கவில்லை.
- (ஈ) 2003 யூன் 02 ஆம் திகதிய பீஈடி/12 ஆம் இலக்க நல்லாளுகை தொடர்பான பொது முயற்சிகள் சுற்றறிக்கையின் 8.3.9 ஆம் பிரிவு சபையிடமிருந்து இரண்டு மோட்டார் வாகனங்கள் சமூக சேவைகள் அமைச்சிற்கு விடுவிக்கப்பட்டிருந்தன.
- (உ) 1978 திசம்பர் 19 ஆம் திகதிய 842 ஆம் இலக்க திறைசேரி சுற்றறிக்கை ரூபா 12,745,759 ஆன தளபாடங்கள் மற்றும் ரூபா 3,969,075 ஆன இயந்திர உபகரணங்களுக்கு முறைப்படி நிலையான சொத்துக்கள் பதிவேடொன்று பேணப்பட்டிருக்கவில்லை.

3. நிதி மீளாய்வு

3.1 நிதி விளைவு

சமர்ப்பிக்கப்பட்ட நிதிக் கூற்றுக்களின் பிரகாரம் 2013 திசம்பர் 31 ஆம் திகதியில் முடிவுற்ற ஆண்டிற்கான நிதி விளைவு ரூபா 8,737,766 ஆன பற்றாக்குறையாக இருந்ததுடன் அதற்கு நேரொத்த முன்னைய ஆண்டின் பற்றாக்குறை ரூபா 12,176,526 ஆக இருந்தமையால் முன்னைய ஆண்டுடன் ஒப்பிடுகையில் மீளாய்வாண்டிற்கான நிதி விளைவுகளில் ரூபா 3,438,760 தொகையான அதிகரிப்பொன்று அவதானிக்கப்பட்டது. சமர்ப்பிக்கப்பட்ட கணக்கின் பிரகாரம் அரசாங்க மானியங்கள் ரூபா 5,484,471 ஆல் அதிகரித்தமை, செயற்பாட்டுச் செலவினம் ரூபா 182,514,293 இனால் குறைந்தமை பிரதானமாக இந்த அதிகரிப்பிற்கு தாக்கமளித்திருந்தன.

3.2 பகுப்பாய்வு ரீதியான நிதி மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) ஏனைய செயற்பாட்டுச் செலவினத்திற்காக மீளாய்வாண்டின் போது செலவிடப்பட்ட செலவினம் முன்னைய ஆண்டிற்கு ஒப்பீடாக ரூபா 181,255,089 ஆல் குறைவடைந்திருந்ததுடன், முதியோருக்கு மாதந்தம் ரூபா 1,000 கொடுப்பனவுகள் வழங்கும் நிகழ்ச்சித்திட்டம் அமைச்சினால் செயற்படுத்தப்பட்டமை இதற்கு காரணமாக இருந்தது.

(ஆ) உடன்படிக்கை சேவைகளுக்காக மீளாய்வாண்டில் செலவிடப்பட்ட செலவினம் முன்னைய ஆண்டுடன் ஒப்பீடு செய்யும் போது ரூபா 2,709,402 ஆல் அல்லது 35 சதவீததால் குறைவடைந்திருந்ததுடன், கட்டிட வாடகைக்காக முன்னைய ஆண்டில் செலுத்தப்பட்ட ரூபா 3,069,346 தொகை மீளாய்வாண்டில் பூச்சிய பெறுமதியை எடுத்தமை இதற்கு காரணமாக இருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) முதியோர் குழுக்களுக்கு நிதியுதவிகளை வழங்குதல்

570 கிராமிய முதியோர் குழுக்கள் மற்றும் பிரதேச மட்டத்தில் 20 முதியோர் குழுக்கள் என 590 குழுக்களுக்காக ரூபா 6,150,000 தொகையான நிதியுதவியை வழங்குவதற்கு இலக்கிடப்பட்டிருந்ததுடன், செயன்முன்னேற்ற அறிக்கையின் பிரகாரம் ரூபா 5,000 வீதம் 1557 கிராமிய முதியோர் குழுக்களுக்காக ரூபா 7,785,000 தொகை வழங்க வேண்டியிருந்த போதும், உள்ளவாறாக ரூபா 7,500 வீதம் 34 பிரதேச குழுக்களுக்காக ரூபா 255,000 நிதியுதவி வழங்கப்பட்டிருந்தன. எனினும் செயன்முன்னேற்ற அறிக்கைகளில் 20 பிரதேச குழுக்களுக்கு ரூபா 150,000 நிதியுதவி வழங்கப்பட்டுள்ளதாக காட்டப்பட்டிருந்தமையால் உள்ளவாறான அளவை விட செயன்முன்னேற்ற அறிக்கைகளில் 14 குழுக்களுக்கு ரூபா 105,000 தொகை வழங்கியமை குறைவாக காண்பிக்கப்பட்டிருந்தது.

(ஆ) முதியோர் அடையாள அட்டை வழங்குதல்

50,000 முதியோர் அடையாள அட்டைகளை வழங்குவதற்கு மீளாய்வாண்டில் ரூபா 2,000,000 நிதியேற்பாடு மேற்கொள்ளப்பட்டிருந்ததுடன், செயன்முன்னேற்ற அறிக்கைகளில் ரூபா 446,000 தொகை செலவிடப்பட்டு 17,821 அடையாள அட்டைகள் வழங்கப்பட்டிருந்தன. எனினும் உள்ளவாறாக 15748 புகைப்படங்கள் வழங்கப்பட்டிருந்தமையால் அதன் செயன்முன்னேற்றம் 32 சதவீதமாக இருந்தமை அவதானிக்கப்பட்டது.

(இ) பகல் நேர முதியோர் நிலையங்களுக்காக பணத்தை ஈடுபடுத்தல்

மீளாய்வாண்டின் போது 36 பகல் நேர முதியோர் நிலையங்களுக்காக ரூபா 2,000,000 தொகையான நிதியேற்பாடு ஒதுக்கப்பட்டிருந்ததுடன் 31 பகல் நேர நிலையங்களிற்கு ரூபா 782,000 தொகை பயன்படுத்தப்பட்டிருந்தன. திட்டமிடப்பட்டதை விட 05 பகல்நேர நிலையங்களுக்கு குறைவாக நிதி பயன்படுத்தப்பட்டிருந்ததுடன், நிதி செயன்முன்னேற்றம் 39 சதவீதமாக இருந்தது.

(ஈ) அறிவூட்டுதல் மற்றும் பயிற்சி நிகழ்ச்சித்திட்டங்களை நடாத்துதல்

138 அறிவூட்டுதல் மற்றும் பயிற்சி நிகழ்ச்சித்திட்டங்களை நடாத்துவதற்குத் திட்டமிடப்பட்டிருந்த போதிலும் ஆண்டின் இறுதி வரையிலும் 4 நிகழ்ச்சித்திட்டங்களே நடாத்தப்பட்டிருந்தமையால் பௌதீக செயன் முன்னேற்றம் 3 சதவீதமாக இருந்தது.

(உ) செயல்நடவடிக்கைத் திட்டத்தின் பிரகாரம் நிறைவேற்றப்படாத செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

(i) பிரதேச மட்டத்தில் 100 முதியோர்கள் அறிவூட்டுதல் நிகழ்ச்சித் திட்டங்களை நடாத்துவதற்கு திட்டமிடப்பட்டிருந்த போதும் ஆண்டின் போது ஒரு நிகழ்ச்சித்திட்டமேனும் நடாத்தப்பட்டிருக்கவில்லை.

(ii) இலங்கையில் நாளுக்கு நாள் அதிகரித்து வரும் முதியோர் சனத்தொகைக்காக தேவையான நலன்புரி, பாதுகாப்பு மற்றும் தாதியர் சேவை என்பவற்றை வீட்டு மட்டத்தில் வழங்கக் கூடிய தொழிலாளர் குழுவொன்றை பயிற்சியளித்து சமூகமயப்படுத்தும் நோக்குடன் 04 பயிற்சிப் பாடநெறிகள் நடாத்தி தெரிவு செய்யப்பட்ட குழுவிற்கு பயிற்சியை வழங்குவதற்கு ஆண்டின் ஆரம்பத்தில் திட்டமிடப்பட்டிருந்த போதிலும் அச்செயலமர்வு நடாத்தப்பட்டிருக்கவில்லை.

- (iii) ஆண்டின் போது 30 ஆலோசனை நிகழ்ச்சித்திட்டங்களை நடாத்துவதற்கு திட்டமிடப்பட்டிருந்ததுடன், 03 நிகழ்ச்சித்திட்டங்கள் மாத்திரம் நடாத்தப்பட்டிருந்த போதும் செயன்முன்னேற்ற அறிக்கையில் 06 நிகழ்ச்சித்திட்டங்கள் எனக் காட்டப்பட்டிருந்தது.
- (iv) ஆண்டின் போது 04 ஓய்வு முன் நிகழ்ச்சித்திட்டங்களை நடாத்துவதற்கு திட்டமிடப்பட்டிருந்ததுடன், 01 நிகழ்ச்சித்திட்டம் மாத்திரம் நடாத்தப்பட்டிருந்த போதும் செயன்முன்னேற்ற அறிக்கையில் 02 நிகழ்ச்சித்திட்டங்கள் எனக் காட்டப்பட்டிருந்தது.
- (v) அச்சிடல் செயற்பாடுகளுக்காக ரூபா 1,000,000 செலவு செய்து முதியோர்களின் உரிமைகளைப் பாதுகாத்தல் திருத்தப்பட்ட அதிகாரச்சட்டத்தில் 5,000 பிரதிகளை அச்சிட்டு பகிர்ந்தளிப்பதற்கும் 1000 முதியோர் சஞ்சிகைகளை அச்சிடுவதற்கும் திட்டமிடப்பட்டிருந்த போதிலும், குறித்த செயற்பாடுகள் நிறைவேற்றப்பட்டிருக்கவில்லை. அவ்வாறே 2011 மற்றும் 2012 ஆம் ஆண்டுகளில் திட்டமிடப்பட்டதன் பிரகாரம் அதிகாரச்சட்டத்தின் 5000 பிரதிகள் அச்சிடப்பட்டு பகிர்ந்தளிக்கப்பட்டிருக்கவில்லை.

(ஊ) கண் வில்லைகளைக் கொள்வனவு செய்தலும் பகிர்ந்தளித்தலும்

1,700 கண் வில்லைகளும் 70 கேட்டல் உபகரணங்களும் நோயாளர்களுக்கு வழங்குவதற்கு திட்டமிடப்பட்டிருந்ததுடன், 1,782 உதவிபெறுனர்களுக்கு கண் வில்லைகள் வழங்கப்பட்டதாக குறிப்பிட்டிருந்த போதும் இருப்புப் பதிவேட்டின் பிரகாரம் 1420 வில்லைகள் மாத்திரம் வழங்கப்பட்டிருந்தமையால் செயன்முன்னேற்ற அறிக்கையில் 362 கூடுதலாக காட்டப்பட்டுள்ளது. அவ்வாறே 70 கேட்டல் உபகரணங்கள் வழங்குவதற்கு திட்டமிடப்பட்டிருந்த போதிலும், 45 கேட்டல் உபகரணங்கள் மாத்திரம் விநியோகிக்கப்பட்டிருந்தன.

(எ) பராமரிப்பு சபை கூட்டம்

பராமரிப்பு சபை கூட்டங்களுக்காக ரூபா 850,000 நிதி ஏற்பாடு மேற்கொள்ளப்பட்டிருந்த போதிலும், ரூபா 765,000 மாத்திரம் செலவிடப்பட்டிருந்தது. பராமரிப்பு சபைகளுக்காக 247 விண்ணப்பங்கள் கிடைக்கப்பெற்றிருந்த போதிலும், 149 இற்கே தீர்வுகள் வழங்கப்பட்டிருந்தமையால் பௌதீக முன்னேற்றம் 60 சதவீதமாக இருந்தது.

(ஏ) முதியோர் இல்லங்களை புனரமைப்பதற்காக உதவி வழங்குதல்

26 முதியோர் இல்லங்களின் புனரமைப்பு நடவடிக்கைகளுக்காக ரூபா 10,000,000 தொகை ஒதுக்கீடு செய்யப்பட்டிருந்ததுடன், 15 இல்லங்களுக்கு உதவிகள் வழங்கப்பட்டதாக செயல்முன்னேற்ற அறிக்கைகளில் குறிப்பிடப்பட்டிருந்த போதும், உள்ளவாறாக 12 முதியோர் இல்லங்களுக்கு மாத்திரம் உதவிகள் வழங்கப்பட்டிருந்தன. உள்ளவாறான செலவினம் ரூபா 5,486,474 ஆக இருந்ததுடன், செயன்முன்னேற்ற அறிக்கைகளில் ரூபா 5,787,000 ஆக காட்டப்பட்டிருந்ததுடன், நிதி செயல்முன்னேற்றம் 55 சதவீதமாக இருந்தது.

(ஐ) சர்வதேச முதியோர் தின விழா

பின்வரும் அவதானிப்புக்கள் மேற்கொள்ளப்படுகின்றன.

- (i) செயல்நடவடிக்கைத் திட்டத்தின் பிரகாரம் முதியோர் தின விழாவிடக்கான செலவினம் ரூபா 5,000,000 தொகை ஒதுக்கீடு செய்யப்பட்டிருந்ததுடன், செயல்முன்னேற்ற அறிக்கைகளில் பிரகாரம் செலவினம் ரூபா 6,120,600 தொகையாக இருந்த போதும், நிதிசார் செயலாற்றல் கூற்றின் பிரகாரம் செலவினம் ரூபா 6,146,894 ஆக இருந்தமையால் செயல்முன்னேற்ற அறிக்கைகளில் ரூபா 26,294 செலவினம் குறைவாக காட்டப்பட்டிருந்தது.

- (ii) சர்வதேச முதியோர் தின விழாவிிற்காக தயாரிக்கப்பட்ட மதிப்பீடு ரூபா 8,251,000 தொகை மற்றும் உள்ளவாறான செலவினமான ரூபா 6,146,894 தொகையுடன் ஒப்பிடும் போது ரூபா 2,104,106 ஆன மிகை மதிப்பீடொன்று தயாரிக்கப்பட்டிருந்தது.
- (ஓ) 2013 ஆண்டில் நிறைவேற்றப்பட்ட செயல்நடவடிக்கைத் திட்டத்தில் காணப்படாத செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (i) முதியோர் தொடர்பாக ஒன்றிணைந்த பிரவேசமொன்றை ஏற்படுத்துவதற்காக மாகாண மட்டத்தில் 09 செயலமர்வுகளை நடாத்தி ரூபா 1,165,197 தொகை செலவிடப்பட்டிருந்தது. 2013 இன் செயல்நடவடிக்கைத் திட்டத்தில் மாகாண மட்டத்தில் இவ்வாறான செயலமர்வொன்றை நடாத்துவதற்கு நிதிஏற்பாடு ஒதுக்கீடு செய்யப்படாதிருக்கையில் குறித்த அங்கீகரிக்கப்பட்ட செயல்நடவடிக்கைத் திட்டத்தை திருத்தம் செய்யாமல் முறையான அங்கீகாரமொன்று இல்லாமல் இச்செயலமர்வு நடாத்தப்பட்டிருந்தது. 2013 இன் செயல்நடவடிக்கைத் திட்டத்தில் ஏற்பாடு செய்யப்பட்ட ரூபா 5,000,0000 நிதிஏற்பாட்டில் செலவிடப்பட்ட செலவினம் ரூபா 1,165,187 ஆக இருந்தமையால் நிதிசார் செயல்முன்னேற்றம் 23 சதவீதமாக இருந்தமை அவதானிக்கப்பட்டது.
- (ii) 987 முதியோர் குழுக்களுக்கு ரூபா 4,935,000 தொகையான உதவிகளை வழங்குவதற்குரிய திருத்திய செயல்நடவடிக்கைத் திட்டம் சமர்ப்பிக்கப்பட்டிருக்கவில்லை.

(ஔ) அதிகாரச்சட்டத்தில் உள்ளடக்கப்பட்டுள்ளவற்றை செயற்படுத்தாத சந்தர்ப்பங்கள்

முதியோருக்கான தேசிய சபை 2000 இன் 09 ஆம் இலக்க முதியோர்களின் உரிமைகளைப் பாதுகாக்கும் அதிகாரச்சட்டத்தின் 13 ஆம் பிரிவின் பிரகாரம் மேற்கொள்ளப்பட வேண்டிய சபையின் பின்வரும் இலக்குகள் இதுவரை ஆரம்பிக்கப்பட்டிருக்கவில்லை.

- (i) இலங்கையில் பாரம்பரிய பண்பாடுகள் அடிப்படையிலான குடும்ப அலகுகளை வலுவூட்டுவதற்காக அரசிற்கும் ஏனைய பொருத்தமான நிறுவனங்களுக்கும் நிகழ்ச்சித்திட்டங்களை பரிந்துரைத்தல்.
- (ii) முதியோர் தொடர்பாக சிறுவர் மற்றும் இளைஞர் தரப்பினரால் நிறைவேற்றப்பட வேண்டிய கடமைகள் அவர்களுக்கு தெளிவுபடுத்தும் நோக்கில் பாடசாலைகளிலும் ஏனைய பொருத்தமான இடங்களிலும் விரிவுரைகள், செயலமர்வுகள் மற்றும் ஏனைய நிகழ்ச்சித்திட்டங்களை ஒழுங்கமைத்தல்.
- (iii) முதியோர் தொடர்பாக சரியான மற்றும் நாளதுவரையாக்கப்பட்ட புள்ளிவிபரங்களை பேணிச் செல்லல்.
- (iv) முதியோர்களின் பிரச்சினைகளுக்கு தாக்கம் செலுத்தும் பிரதான காரணங்கள் மற்றும் அவர்களின் தேவைப்பாடுகள் மற்றும் அபிலாசைகளை இனங்கண்டுகொள்ளும் முறையில் கற்கைகள் மற்றும் ஆராய்ச்சிகளை மேம்படுத்துதல் மற்றும் அக்காரணங்களை ஒழித்தல் அல்லது கிள்ளியெறிதல் என்பவற்றிற்காக அவர்களின் அத்தேவைப்பாடுகள் மற்றும் அபிலாசைகளை நிறைவேற்றுவதற்காக தேவையான நடவடிக்கைகளை எடுத்தல்.
- (v) முதியோர்களின் சிக்கல்கள் தேவைப்பாடுகள் மற்றும் அபிலாசைகள் தொடர்பாக பொது மக்களை அறிவூட்டும் நோக்கில் கற்கைகள் மற்றும் ஆராய்ச்சிகளிலும் கண்டுபிடிப்புகளுக்கும் பொருத்தமான சகல நடைமுறைகள் மூலம் உரிய பொறுப்பேற்றலை வழங்குதல்

- (vi) முதியோர்களின் நிலைமையை மேம்படுத்துவதற்காக அரசினாலும் அரசார்பற்ற நிறுவனங்களாலும் மற்றும் ஆட்கள் சபையினாலும் ஆரம்பிக்கப்பட்டு மற்றும் செயற்படுத்தப்படுகின்ற நிகழ்ச்சித்திட்டங்கள், முன்மொழிவுகள் என்பவற்றை கணிப்பிடலும் கூட்டிணைத்தலும்.
- (vii) முதியோர்களுக்காக வைத்தியக் காப்புறுதி நலன் திட்டத்தை அறிமுகப்படுத்துதலும் செயற்படுத்தலும்.
- (viii) முதியோர்கள் அறிந்துகொள்ளும் பொருட்டு முதியோர்களுக்கான சம்பளங்களைச் செலுத்துதல் மற்றும் சம்பளம் செலுத்தாத தொழில் சந்தர்ப்பங்கள் தொடர்பான பெயர்ப் பட்டியலைப் பேணுதல் மற்றும் இயலுமான எல்லா சந்தர்ப்பங்களிலும் அவர்களுக்கு வருமானத்தை ஈட்டித்தருகின்ற தொழிலில் ஈடுபடுவதற்கு உதவுதல்
- (ix) பொதுமக்கள் அறிந்து கொள்வதற்காக முதியோர்களின் இயலுமை மற்றும் திறன்களை உள்ளடக்கி அவர்கள் தொடர்பான பெயர்ப் பட்டியலைப் பேணுதல்.

4.2 பதவியணியினர்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2013 திசெம்பர் 31 இல் உள்ளவாறு அங்கீகரிக்கப்பட்ட பதவியணியினரின் எண்ணிக்கை 117 ஆக இருந்த போதிலும், வெற்றிட பதவிகளின் எண்ணிக்கை 08 ஆக இருந்தன.
- (ii) பதவிநிலை உத்தியோகத்தர்களில் 50 சதவீதம் வெற்றிடங்களாக இருந்ததுடன், பதவிநிலைத்தரமல்லாத உத்தியோகத்தர்கள் பதவிகளில் வெற்றிடங்களின் அளவு 5 சதவீதமாக இருந்தது.

4.3 செயற்பாட்டு செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) முதியோர் நலன்புரிக்காக பராமரிக்கப்பட்டு வரும் 2013 திசெம்பர் 31 இல் உள்ளவாறு ரூபா 5,871,796 தொகையான நிலையான வைப்புக்கள் மற்றும் அதன் வருடாந்த வட்டி வருமானம் ரூபா 652,422 என்பவற்றை முதியோர் நலன்புரிக்காக பயன்படுத்தாது விளைவற்றுக் காணப்பட்டது.
- (ஆ) முதியோர் மேவுகை ஈடுபாட்டாளர் நிகழ்ச்சித்திட்டத்திற்காக பராமரிக்கப்பட்டு வரும் வங்கிக் கணக்கொன்றில் காணப்படும் பணம் கடந்த மூன்று ஆண்டுகளில் உரிய செயற்பாடுகளுக்காக பயன்படுத்தப்படாதிருந்ததுடன், நலன்புரிக்காக 2013 திசெம்பர் 31 இல் உள்ளவாறு அம்மீதி ரூபா 429,984 ஆக இருந்தது.

(இ) முதியோர் படி செலுத்துதல்

70 வயதுக்கு மேற்பட்ட முதியோருக்கு இடையே பொதுசன உதவி அல்லது சமுர்த்தி உதவி பெறும் முதியோர்களுக்கு ரூபா 1,000 படிகள் கொடுப்பனவு தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (i) 2012 யூன் மாதத்தின் போது முதியோர் கொடுப்பனவுகளாக 19 மாவட்டங்களுக்குரிய அரசு வங்கிகளுக்கு அனுப்பிவைக்கப்பட்ட ரூபா 1,550,000 தொகையில் வெவ்வேறு காரணங்கள் அடிப்படையில் கொடுப்பனவுகள் செலுத்தாமையால் எஞ்சிய தொகை அதற்குரிய வட்டியுடன் மொத்தம் ரூபா 1,569,925 தொகை மீண்டும் 2013 செப்டம்பர் 13

ஆம் திகதி முதியோருக்கான தேசிய சபைக்கு அனுப்பி வைக்கப்பட்டிருந்தது.

- (ii) நாடுபூராகவும் இருக்கும் முதியோர் புகள் பெறுனர்கள் தொடர்பான தகவல் முறையொன்றை நிறுவகத்தினால் 2014 ஆகஸ்ட் 29 ஆம் திகதி கணக்காய்வு சந்தர்ப்பம் வரையில் தயாரிக்கப்பட்டிருக்கவில்லை.
- (iii) மீளாய்வாண்டின் போது பிரதேச செயலகங்கள் ஊடாக செலுத்தப்பட்ட பணத்தொகையின் அளவு, செலுத்தப்பட்ட நலனாளிகளின் எண்ணிக்கை, செலுத்தப்படாத பணத்தொகை மற்றும் நலனாளிகள் மரணமடைந்தமை தொடர்பான தகவல்கள் பிரதேச செயலகங்களிலிருந்து பெறப்பட்டு தகவல் முறைமையொன்று நாளதுவரையாக்குவதற்கு நடவடிக்கை எடுக்கப்பட்டிருக்கவில்லை.

4.4 முறையற்ற கொடுக்கல்வாங்கல்கள்

முதியோருக்கான தேசிய சபைக்குரியதல்லாத வெளிநாட்டு சுற்றுலா ஒன்றிற்காக ரூபா 188,449 ஆன முற்பணத் தொகையொன்று சமூக சேவைகள் அமைச்சிற்கு செலுத்தப்பட்டிருந்தது.

5. கணக்களிப்பொறுப்பும் நல்லாளுகையும்

5.1 கணக்குகளைச் சமர்ப்பித்தல்

2003 யூன் 02 ஆந் திகதிய பீஈ 12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பிரிவின் பிரகாரம் கணக்காண்டு முடிவடைந்து 60 நாட்களுக்குள் நிதிக்கூற்றுக்கள் கணக்காய்விற்கு சமர்ப்பிக்கப்பட வேண்டிய போதிலும், அந்நிதிக்கூற்றுக்கள் 03 மாத தாமதத்தின் பின்னர் சமர்ப்பிக்கப்பட்டிருந்தது.

5.2 கூட்டிணைந்த திட்டம்

2003 யூன் 02 ஆந் திகதிய பீஈ 12 ஆம் இலக்க பொது முயற்சிகள் சுற்றறிக்கையின் 5.1 ஆம் பிரிவின் பிரகாரம் மீளாய்வாண்டிற்காக கூட்டிணைந்த திட்டம் தயாரிக்கப்பட்டிருக்கவில்லை.

5.3 வருடாந்த அறிக்கைகளை சபைக்குச் சமர்ப்பித்தல்

2012 ஆம் ஆண்டின் வருடாந்த அறிக்கை 2014 ஆகஸ்ட் 27 ஆம் திகதி வரை சபைக்கு சமர்ப்பிக்கப்பட்டிருக்கவில்லை.

5.4 பாதிட்டுக் கட்டுப்பாடு

பாதிட்டின் வருமானத்திற்கும் செலவினத்திற்கும் மற்றும் உள்ளவாறான வருமானத்திற்கும் செலவினத்திற்கும் இடையே 10 சதவீதம் தொடக்கம் 66 சதவீதம் வரையான வீச்சில் முரண்கள் அவதானிக்கப்பட்டமையினால் பாதிட்டு செயற்திறனான முகாமைத்துவக் கட்டுப்பாட்டு முறைமையாக பாதிட்டு பயன்படுத்தப்படாதிருந்தமை அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபைத் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

(அ) கணக்கீடு

(ஆ) வாகனக் கட்டுப்பாடு